

कार्यालय- जिला कार्यक्रम अधिकारी, बाल विकास, सोनभद्र ।

पत्रांक- — / जि०का०अधि० / बा०वि०परि० / विज्ञप्ति / 2023-24 / दिनांक- 15.3.24
विज्ञप्ति

सर्वसाधारण को सूचित किया जाता है कि शारानादेश संख्या 19/2023/3975/58-1-2022-2/1(22)10 टी.सी. दिनांक 21 मार्च 2023 में वर्णित व्यवस्थानुसार जनपद सोनभद्र के शहरी/ग्रामीण परिक्षेत्रों में संचालित बाल विकास परियोजनाओं में आंगनवाड़ी कार्यकर्त्री के मानदेय आधारित रिक्त पदों पर नियुक्ति हेतु सीधी भर्ती प्रक्रियाओं के तहत विभागीय वेब साइट <https://upanganwadibharti.in> पर ऑनलाइन आवेदन पत्र आमंत्रित किये जाते हैं। रिक्त पदों का परियोजनावार विवरण निम्नवत् है :-

क्र०सं०	परियोजना का नाम	ग्रामीण/शहरी	रिक्त पदों का विवरण	
			आंगनवाड़ी कार्यकर्त्री	आंगनवाड़ी सहायिका
1	2	3	4	5
1	बभनी	ग्रामीण	36	-
2	म्योरपुर	ग्रामीण	98	-
3	दुद्धी	ग्रामीण	59	-
4	चोपन	ग्रामीण	108	-
5	शहर	शहर	15	-
6	रावर्ट्सगंज	ग्रामीण	59	-
7	घोरावल	ग्रामीण	104	-
8	चतरा	ग्रामीण	37	-
9	नगवां	ग्रामीण	41	-
कुल योग			557	-

(नोट - उपरोक्त तालिका में वर्णित रिक्त पदों की संख्या विभागीय स्थिति के आधार पर घट बढ़ सकती है।)

उपरोक्त पदों का ग्राम सभा/वार्डवार/परियोजनावार विवरण एवं आरक्षण सहित अर्हता का पूर्ण विवरण जनपद के कलेक्ट्रेट, विकास भवन, तहसील एवं विकास खण्ड इत्यादि कार्यालय के नोटिस बोर्ड पर चस्पा की गई है। साथ ही विभागीय वेब साइट <https://upanganwadibharti.in> पर अपलोड है।

विज्ञापित पदों की अर्हता एवं आवेदन पत्र भरने हेतु विशेष निर्देश :-

1. विज्ञापित पदों हेतु केवल महिला अभ्यर्थी ही पात्र होंगे।
2. रिक्त पदों (आंगनवाड़ी कार्यकर्त्री) हेतु न्यूनतम शैक्षिक योग्यता इण्टरमीडिएट एवं उसके समकक्ष होंगी।
3. आवेदिका को रिक्त पद के वार्ड/ग्राम सभा का स्थायी निवासी एवं ग्राम सभा में उक्त श्रेणी में पात्र अभ्यर्थी उपलब्ध न होने की स्थिति में सम्बन्धित न्याय पंचायत की स्थायी निवासी होना अनिवार्य होगा।
4. आवेदिका की आयु निर्धारित कट ऑफ डेट को न्यूनतम 18 वर्ष एवं 35 वर्ष से अधिक नहीं होनी चाहिए।
5. विज्ञापित पदों हेतु केवल विभागीय वेब साइट <https://upanganwadibharti.in> पर ऑनलाइन आवेदन पर फार्म निर्धारित समयावधि के अन्दर ही स्वीकार्य होंगे। ऑफलाइन आवेदन पत्र किसी भी दशा में मान्य/स्वीकार नहीं किये जायेंगे।
6. विज्ञापित पदों हेतु ऑनलाइन आवेदन करने की अन्तिम तिथि 05.04.2024 मध्य रात्रि 12:00 बजे तक होगी।

वरीयता -

1. उसी ग्राम सभा/वार्ड (शहरी क्षेत्र में) की निवासी, गरीबी रेखा से नीचे जीवन यापन करने वाले परिवारों, विधवा महिला/विधिक तलाकशुदा/परित्यक्ता महिला।

2. विधवा महिला/विधिक तलाकशुदा/परित्यक्ता महिला के गरीबी रेखा से नीचे जीवन यापन करने वाले परिवारों का अभ्यर्थी न मिलने पर उसी ग्राम सभा/वार्ड (शहरी क्षेत्र में) की गरीबी रेखा से नीचे जीवन यापन करने वाली परिवार की अन्य महिला।
3. उपरोक्तानुसार अभ्यर्थी न मिलने पर गरीबी रेखा से ऊपर जीवन यापन करने वाली महिलाएँ।
4. उसी ग्राम सभा में उपरोक्त किसी भी श्रेणी में पात्र अभ्यर्थी उपलब्ध न होने पर सम्बन्धित न्याय पंचायत में से उपरोक्तानुसार श्रेणीवार चयन किया जायेगा।

आरक्षण -

1. जो पद जिस श्रेणी में आरक्षित है, उसी श्रेणी के आवेदन मान्य होंगे। अनारक्षित श्रेणी के पदों पर किसी भी जाति के आवेदन स्वीकार किये जा सकेंगे।
2. आंगनबाड़ी कार्यकर्त्रियों की नियुक्ति में अनुसूचित जाति, अनुसूचित जनजाति, अन्य पिछड़ा वर्ग, विकलांग एवं स्वतंत्रता संग्राम सेनानी के आश्रितों तथा आर्थिक रूप से कमजोर वर्ग (EWS) हेतु समय-समय पर शासन द्वारा जारी आरक्षण से सम्बन्धित शासनादेशों का अनुपालन किया जायेगा।

नोट -

1. विधवा हेतु ग्राम पंचायत अधिकारी/सम्बन्धित नगर निकाय द्वारा निर्गत मृत्यु प्रमाण पत्र एवं परिवार पंजिका की नकल की मान्य होंगे।
2. तलाकशुदा/परित्यक्ता के सम्बन्ध में मा0 न्यायालय द्वारा निर्गत विधिक आदेश मान्य होंगे।
3. आय के सम्बन्ध में तहसील द्वारा निर्गत नवीन (विज्ञापन जारी होने की तिथि से 06 माह पूर्व का मान्य नहीं) ऑनलाइन डिजिटल हस्ताक्षर से निर्गत आय प्रमाण पत्र ही मान्य होंगे, जिसका ऑनलाइन सत्यापन सम्भव हो।
4. निवास एवं जाति प्रमाण पत्र के सम्बन्ध में तहसील से ऑनलाइन डिजिटल हस्ताक्षर निर्गत निवास एवं जाति प्रमाण पत्र ही मान्य होंगे, जिसका ऑनलाइन सत्यापन सम्भव हो।

उपरोक्त विज्ञापित पदों की अर्हता एवं आवेदन करने की प्रक्रिया सहित विस्तृत प्रपत्र एवं सूचना विभागीय वेब साइट <https://upanganwadibharti.in> पर उपलब्ध है, साथ ही अधिक जानकारी हेतु विकास खण्ड के बाल विकास परियोजना कार्यालय अथवा विकास भवन में जिला कार्यक्रम अधिकारी, (बाल विकास विभाग) कार्यालय से कार्यालय दिवस में निर्धारित जानकारी प्राप्त की जा सकती है। साथ ही अधिक जानकारी हेतु जिला कार्यक्रम कार्यालय जनपद सोनभद्र के दूरभाष नम्बर 05444-297696 पर प्रत्येक कार्य दिवस को प्रातः 10.00 बजे से सायं 05.00 बजे तक जानकारी प्राप्त कर सकते हैं।

(राजीव सिंह)

जिला कार्यक्रम अधिकारी
सोनभद्र।

पृष्ठांकन पत्र सं0- 1/2526 /तददिनांक-
प्रतिलिपि : निम्नलिखित को सूचनार्थ प्रेषित।

1. निदेशक, बाल विकास सेवा एवं पुष्ठाहार उ0प्र0 लखनऊ।
2. जिलाधिकारी, सोनभद्र।
3. मुख्य विकास अधिकारी, सोनभद्र।
4. जिला सूचना विज्ञान अधिकारी सोनभद्र को इस आशय से कि उक्त विज्ञप्ति/सूचना को एन0आई0सी0 वेबसाइट पर अपलोड करने का कष्ट करें।
5. जिला सूचना अधिकारी सोनभद्र को इस आशय से कि जनहित में उक्त का प्रकाशन निःशुल्क दैनिक समाचार पत्रों में कराने का कष्ट करें।
6. समस्त बाल विकास परियोजना अधिकारी/प्रभारी सोनभद्र को इस निर्देश के साथ कि उक्त सूचना को अपने कार्यालय एवं विकास खण्डों के सूचना पट्ट पर चस्पा कराना सुनिश्चित करें।
7. सम्पादक दैनिक जागरण, अमर उजाला एवं हिन्दुस्तान, सोनभद्र को इस अनुरोध के साथ कि उक्त प्रेस नोट का निःशुल्क प्रकाशन समाचार पत्रों में कराने का कष्ट करें।
8. कार्यालय प्रति।

जिला कार्यक्रम अधिकारी
सोनभद्र।